

АЗƏРБАЈЧАН СƏНАЈЕ КОМПЛЕКСИНИН КИТАБХАНА-ИНФОРМАСИЈА ЕЪТИЈАТЛАРЫ: МҮАСИР ВƏЗИЈЈƏТИ ВƏ ПЕРСПЕКТИВЛƏРИ

Зəһраб БАХШƏЛИЈЕВ
тарих елмлəri намизəди, досент

XX əsrin сонунчу ониллијиндэн јенидэн өз мүстəгиллијини бəрпа етмиш Азəрбајчан Республикасы чəмијјət һəјатынын бүтүн саһəлəрини əһатə едэн кəклү дəјишикликлэр просесинин ардычыл вə мэгсэдјөнлү давам етдирилмəsi үчүн кениш мигјаслы ишлэр апарыр.

Мүстəгил Азəрбајчан Республикасында чəмијјəтин демократиклэшдирилмəsi, игтсадијјатын сəрбəстлэшдирилмəsi, чохукладлы мүлкијјət формаларынын јарадылмасы үчүн онун һүгүти базасы олан 50-дэн чох ганунлар гəбул едилмиш вə онлара дəјишикликлэр едилмишдир (1).

Лакин базар игтсадијјатына кечидлə əлагəдар гəбул едилмиш ганунларын там күчү илə фəалијјət кəстəрмəдији бир шəраитдə республика игтсадијјаты илдэн-илə даһа дəрин бəһран вəзијјəтинə дүшүр.

Азəрбајчан игтсадијјатынын əсасыны тəшкил едэн нефтчы-харма сəнајесиндə орта һесабла һэр ил истеһсалын һəчми бир милјон тон ашағы дүшмүшдүр. 1993-чү илин орталарында 11 милјон тон нефт чыхарылырдыса (2), 1995-чи илдə онун һəчми 8-9 милјон тона (3), 1997-чи илдə 6-7 милјон тона (4) дүшмүшдүр.

Республика игтсадијјатынын əсасыны тəшкил едэн сəнаје комплексиндə истеһсалын белə сүр'əтлə ашағы дүшмəsi өз нөвбəсиндə бир сыра əлагəдар сəнаје саһəлəринин, хусусилə нефт-кимја, нефт е'малы мүəссисələринин вə башгаларынын нормал фəалијјəти үчүн илдə 15 милјон тон нефт чыхарылымалдыр.

Мə'лумдур ки, харичи вə республика игтсадчыларынын, експертлəринин јекдил фикринə кəрə, Азəрбајчан Республикасынын игтсади мүстəгиллијини там тəмин едэн бүтүн хаммал еһтијатлары вардыр, анчаг ону мүасир технолокија вə игтсади ганунлар-

ла идарә етмәк лазымдыр.

Лакин бу чүр игтисади потенциалын олмасына бахмајараг 1997-чи илә гәдәр республикада базар игтисадијјатына кечидлә вә ди-кәр объектив чәтинликләрлә әлагәдар олараг өлкә игтисадијјаты илдән-илә даһа да бөһран вәзијјәтинә дүшмүшдүр вә бу просес бир сыра апарычы сәнаје сәһәләриндә давам етмәкләдир.

Республика игтисадијјатында јаранмыш бөһран вәзијјәтинин башлыча сәбәби мүтәхәссисләрин гејд етдији кими, инзибати ко-манда игтисадијјатындан јени игтисади системә - базар мүнасибәт-ләринә әсасланан игтисади идарәетмә системинә кечилмәсинә башланмасыдыр. Базар игтисади механизминин јарадылмасы вә формалашмасы узун мүддәтли, агрылы просесдир вә елми-фәлсә-фи мәнтигә әсасланан радикал игтисади ислаһатларын һәјата ке-чирилмәсини зәрури едир.

Өзәлләшдирмә база игтисадијјатына кечидлә әлагәдар һәјата кечирилән игтисади ислаһатларын әсас тәркиб һиссәси вә игтиса-ди системин трансформасијасынын мүһүм васитәсидир. Базар иг-тисадијјатынын тәләбләриндән ирәли кәлән ганунаујјун, объектив тарихи зәрурәт сајылан өзәлләшдирмә дәвләт мүлкијјәти үзәрин-дә мүлкијјәтчинин дәјишмәси, мүәссисәләрин вә онларын әмлак-ларынын вәтәндашлара сатылмасы, јахуд мүәјјән шәртләрлә ве-рилмәси демәкдир.

Азәрбајчан игтисадијјатынын әсасыны тәшкил едән ири сәнаје комплексләриндә мүәссисәләрин өзәлләшдирилмәси ишинә баш-ланмасы да, онун истәһсал фондларынын нормадан 2-3 дәфәдән чох истисмары вә кечмиш иттифагдахили әлагәләрин гырылмасы, хаммал еһтијатларынын чатышмазлыгы вә мүасир, габагчыл елми-техники наилијјәтләрдән зәиф истифадә олунамасы вә с. амилләр тәкчә сәнаје сәһәләриндә истәһсалын минимума дүшмәси просе-синә дејил, ејни заманда узун илләр бу сәнаје сәһәләриндә фор-малашмыш инфраструктурларын да зәифләмәсинә вә тәдричән дағылмасына сәбәб олур.

Совет һакимијјәти илләриндә игтисади чәһәтдән инкишаф ет-миш бир чох өлкәләрдә олдугу кими сәнаје сәһәләринин кениш истәһсалат вә социал-мәишәт инфраструктуру да формалашырды ки, бу да нәтичә е'тибары илә онун ири сәнаје комплекси кими мүстәгил вә кениш фәалијјәтини тә'мин едирди.

Һәр бир сәнаје сәһәсинин вә ја комплексинин малик олдугу ин-фраструктура елми-техники тәрәптинин әсас катализатору вә сә-наје сәһәсиндә чалышан фәһлә вә мүһәндис-техник ишчиләрә ин-формасија тә'минатыны јарадан китабхана-информасија еһтијат-лары формалашмышдыр. Елми әдәбијјатда "китабхана еһтијатла-ры" дедикдә китабхана системинин китабхана-библиографик ин-формасијаја олан мүасир вә кәләчәк тәлабаты тә'мин етмәк габи-

лијјәтини характеризә едән комплекс параметрләр баша дүшүлүр.

Республиканын мүхтәлиф сәнаје сәһәләриндә формалашмыш китабхана-информасија еһтијатлары өзләринин бүтүн кејфијјәтлә-ринә көрә лазыми тәләбләрә әсасән чаваб верир. Лакин сон бир нечә илдә (әсасән 1990-чы илдән сонра) республиканын бүтүн ки-табхана ишиндә олдугу кими сәнаје сәһәләринә мәхсус хусуси тип китабханаларын ишиндә дә чидди дурғунлуг вә бир чох һалларда кериләмә мүшаһидә олуноур. Бу хошақәлмәз просес илк нөвбәдә өлкәдә кедән игтисади ислаһатларла бағылдыр.

Мә'лумдур ки, Азәрбајчан Республикасынын игтисадијјатында әсас јер тутан бүтүн ири сәнаје сәһәләри өзләринин малик олдуг-лары инфраструктурлары илә бирликдә ири сәнаје комплексләри-дир. Бурада идарә вә мүәссисә елми-техники китабхана шәбәкә-ләри сәнаје сәһәсинин ажрылмаз һиссәси кими инкишаф едиб формалашмышдыр вә сәнаје сәһәсинин техники тәрәптисиндә, дунја стандартлары сәвијјәли мәһсул истәһсалында вә с. мүһүм рол ојнајырлар.

Азәрбајчанда мөвчуд олан әсас ири сәнаје сәһәләри вә ја комп-лексләри (нефтчыхарма вә нефт е'малы сәнајесиндән башга) әса-сән совет һакимијјәти илләриндә, јә'ни мүһарибәјә гәдәр вә ондан сонракы дөврләрдә - 80-чи илләрә гәдәр инкишаф едиб формалаш-мышдыр. Ашағыда адлары гејд едилән бу сәнаје сәһәләринин ел-ми-техники китабханалары республикада формалашмыш технику китабхана шәбәкәләринин-системинин әсасыны тәшкил едирләр.

1986-чы ил мә'луматына көрә республикада үмуми фонду 34,7 милјон нүсхә олан 832 елми-техники вә хусуси китабхана фәалиј-јәт көстәрмишдир (6). Бу көстәричи сонракы илләрдә чидди дә-јишиклијә мә'руз галмамышдыр. Статистик мә'луматларда елми-техники китабханаларын ажрыча олараг мигдары вә онларын фонд-лары һаггында дәгиг мә'луматлар верилмир. Лакин тәдгигатчылар вә техники китабханалара методик рәһбәрлији һәјата кечирән Республика Елми Техники Китабханасынын мә'луматлы мүтәхәс-сисләри республикада үмумән 200-250-јә гәдәр елми-техники ки-табхананын олдугуну гејд едирдиләр.

Шүбһәсиз ки, ССРИ-нин дағылмасы илә әлагәдар бир чох ит-тифаг органларынын республикамызда олан идарә вә мүәссисәлә-рин фәалијјәти дә дајандырылмыш, нәтичәдә онларын техники китабханалары да бағланмышдыр. Ејни заманда республиканын сәнаје сәһәләриндә зәрәрлә ишләјән мүәссисәләрин бағланмасы вә ја башгалары илә бирләшдирилмәси нәтичәсиндә дә онларын китабханалары да бағланмыш вә ја бирләшдирилмишдир. Бу да сон илләрдә елми-техники китабханаларын сајча азалмасына сә-бәб олмушдур. Республикада елми-техники китабханаларын вәзиј-јәти һаггында дәвләт статистика органларындан мә'лумат әлдә ет-

мәк мүмкүн олмадыгы үчүн нисбәтән сәһиһ мә'луматы анчаг Республика Елми Техники Китабханасынын сонунчу дәфә 1990-чы илдә бурахдыгы "Азәрбајчан ССР елми техники китабханаларын сијаһысы" адлы нәшриндән (5-чи нәшри) алмаг олур. Мә'лумат характерли бу көстәричидә республика игтисадијјатынын әсас сәнаје саһәләри үзрә вә халг тәсәррүфатынын дијкәр мүхтәлиф саһәләри үзрә 30-дан чох назирлијин, комитәнин вә баш идарәләрин табелијиндә олан идарә вә мүәссисәләрин 145 елми-техники китабханасы һагтында мә'лумат верилир.

1990-чы илин эввәлине олан мә'лумата көрә республиканын апарычы сәнаје саһәләринин китабхана шәбәкәләри, фондлары вә охучулары һагтында статистик мә'лумат ашағыдакы кимидир:

1. Республика нефт вә газчыхарма сәнајесинин "Азәрнефт" вә "Хәзәрдәнизнефтгаз" Истеһсалат Бирликләринин идарә вә мүәссисәләриндә үмуми фондунда 548.548 нүсхә сәнәд олан 24 елми-техники китабхана фәалијјәт көстәрир вә 9828 нәфәр охучуја хидмәт едир.

2. Нефт-кимја машынгајырма сәнајесиндә үмуми фондунда 296.060 нүсхә сәнәд олан 13 елми-техники китабхана 7676 нәфәр охучуја хидмәт едир.

3. Јүнкүл сәнаје саһәсиндә үмуми фондунда 44.780 нүсхә сәнәд олан 13 елми-техники китабхана 2596 нәфәр охучуја хидмәт едир.

4. Електротехника машынгајырма сәнаје саһәсиндә үмуми фондунда 41.762 нүсхә сәнәд олан 12 елми-техники китабхана 3317 нәфәр охучуја хидмәт едир.

5. Нефт е'малы нефт-кимја сәнајеси саһәсиндә үмуми фондунда 237110 нүсхә сәнәд олан 9 елми-техники китабхана 7283 нәфәр охучуја хидмәт едир.

6. Республика кимја сәнајеси саһәсиндә үмуми фондунда 271631 нүсхә сәнәд олан 7 елми-техники китабхана 5459 нәфәр охучуја хидмәт едир.

7. Енержетика вә електрикләшдирмә сәнајеси саһәсиндә үмуми фонду 143099 нүсхә сәнәд олан 6 елми-техники китабхана 1534 нәфәр охучуја хидмәт едир.

8. Дәвләт тикинти сәнајеси саһәсиндә үмуми фондунда 271631 нүсхә сәнәд олан 6 елми-техники китабхана 1913 нәфәр охучуја хидмәт едир.

Игтисадијјатын 8 апарчы сәнаје саһәсиндә үмумән 90 елми-техники китабхана фәалијјәт көстәрир ки, бу да республика үзрә рәсмән гејд олуан бүтүн елми-техники китабханаларын үчдә икисини тәшкил едир.

Ири китабхана шәбәкәсинә малик олан бу сәнаје саһәләри илк нөвбәдә өзләринин игтисади, елми-техники потенциалына вә өлкә игтисадијјатында тутлуғу әсас јерә көрә, икинчи һалда кениш ин-

фраструктура вә китабхана-информасија еһтијатларына малик олмасына көрә фәргләнирләр.

Сәнаје саһәләриндә фәалијјәт көстәрән елми-техники китабхана шәбәкәләринин чоху јарарлы китабхана биналарына вә аваданлыгларына маликдир, али вә орта ихтисас тәһсилли китабханачы кадрларла тә'мин едилмишдир.

Нефтчыхарма сәнајесиндә башга, галан сәнаје саһәләринин елми-техники китабханаларынын, о чүмләдән нефтчыхарма сәнајеси китабханаларынын чох һиссәси 20-чи илләрин сону - 70-чи илләрә гәдәрки дөврдә сәнаје саһәләринин өзләри илә бирликдә инкишаф едиб формалашмышдыр.

Јалныз нефтчыхарма сәнајесиндә һәлә илк техники китабханалар кечән әсрин 90-чы илләриндә мејдана кәлмәјә башламыш вә 20-30-чу илләрдә нисбәтән сүр'әтлә инкишаф етмишдир. Она көрә дә Азәрбајчанда нефтчыхарма сәнајеси тәкчә өз игтисади потенциалына көрә дејил, ејни заманда күчлү китабхана-информасија еһтијатларына көрә дә өн чәркәдә дурур.

Һазырда республика игтисадијјатында нефт-газчыхарма сәнајесинин тутдуғу мүһүм јер данылмаздыр вә бу сәнаје саһәсинин инкишафы бүтөвлүкдә дијкәр сәнаје саһәләринин инкишафына да мүсбәт тә'сир едир. Шүбһәсиз, бу сәнаје саһәсинин инкишаф перспективләри һәлә габагдадыр. Буну "Әсрин мүгавиләси" адланан 1994-чү ил 20 сентјабр тарихли сазишин Азәрбајчан Дәвләт Нефт Ширкәти илә бағланмасында дүнјанын 7 өлкәсиндән 11 ири нефт ширкәтләринин иштирак етмәси (8) көстәрир. Артыг 1997-чи илдә 12 өлкәнин 20 ширкәти бу мүгавиләдә иштирак етмишди (9). Бүтүн бунлар јахын кәләчәкдә республика игтисадијјатынын вә хүсусилә јаначаг-енержетика сәнаје комплексинин даһа сүр'әтли инкишаф перспективләринин олдуғуну көстәрир. Сәнаје саһәсинин сүр'әтли инкишафы тәбии олагаг онун инфраструктурунун вә о чүмләдән китабхана-информасија еһтијатларынын да инкишафына мүсбәт тә'сир көстәрәчәкдир.

Лакин һазырда бу сәнаје саһәсиндә дијкәр саһәләрлә мүгәјисәдә даһа чох елми-техники китабхананын олмасы һәлә китабхана-информасија хидмәтинин јахшы тәшкил олундуғуну көстәрмир.

Нефт-газчыхарма сәнаје комплексиндә фәалијјәт көстәрән елми-техники китабханаларын јарысы билаваситә истеһсал саһәләриндә - нефт-газчыхарма идарәләриндә (НГЧИ) фәалијјәт көстәрир. Галан 12 елми-техники китабхана исә нефт вә газчыхарма сәнајеси үзрә саһәви елми-тәдигат институтларында, лајиһә-конструктор бүро вә тәшкилатларында, јардымчы идарә вә мүәссисәләрдә фәалијјәт көстәрир.

Сәнаје саһәсиндә китабханаларын фондунда мүһафизә едилән мүхтәлиф нов вә тип чап мәһсулларынын, материалларын да үму-

ми мишдары дикәр саһәләрин елми-техники китабханаларынын үмуми фондундан хејли чохдур. Охучуларын сајы вә дикәр бир чох китабхана хидмәти көстәричиләри дә јүксәкдир.

Бүтүн бунлар илк бахышдан белә көрүнүр, лакин сәнаје саһәсинин бөјүк бир структура малик олдуғуну нәзәрә алсаг, онун бүтүн идарә вә мүәссисәләрини, орада чалышан ишчиләрин китабхана хидмәти илә әһатә олунмасы вәзијјәтини дәриндән өјрәндикдә башга мәнзәрә алыныр. Азәрбајчан Дөвләт Нефт Ширкәтинин 1994-чү ил идарәетмә структуруна нәзәр салсаг ајдын олар ки, бу сәнаје саһәсиндә мөвчуд идарә вә мүәссисәләрин јалныз 15,2 фаизиндә елми-техники китабхана фәалијјәт көстәрир.

Галан ирили-хырдалы јүздән чох идарә вә мүәссисәдә елми-техники китабхана бу күнә гәдәр тәшкил олунмамышдыр. Бир факты да гејд етмәк лазымдыр ки, ири нефт-газчыхарма идарәләри нәздиндә вә заводларда 15 һәмкарлар иттифагы китабханасы да фәалијјәт көстәрир ки, бу да охучуларә әсасән елми-күтләви вә бәдии әдәбијјатла хидмәт едир.

Республиканын бүтүн сәнаје саһәләриндә, о чүмләдән хүсусилә нефт-газчыхарма сәнајесиндә сон 8-10 илдә баш верән структур дәјишмәләри тәкчә сәнаје саһәсиндә фәалијјәт көстәрән елми-техники китабханаларын үмуми ишинә зијан вурмагла битмәмиш, ејни заманда онларла марагланан шәхсләрин вә тәдгигатчыларын ишини дә чәтинләшдирмишдир. Белә ки, сәнаје саһәсиндә елми-техники китабханаларын фәалијјәти әслиндә башлы-башына бурахылмышдыр вә онларын нормал фәалијјәти үчүн һеч бир јардым көстәрилмир. Сәнаје саһәсиндә һазырда нә гәдәр китабхана олдуғуну һеч ким дәгиг дејә билмәз. Она көрә ки, сон бир нечә илдә нефт вә газчыхарма сәнајеси илә билаваситә гоһум олан сәнаје саһәләринин идарә вә мүәссисәләри Дөвләт Нефт Ширкәтинин структуруна дахил едилмишдир. Бу чүр сәнаје саһәләри мүәссисәләриндән әввәлләр ири вә мүстәгил олан нефт е'малы вә нефт-кимја, чиһазгајырма, автоматлашдырма вә идарәетмә сәнајесини, Жеолокија Назирлијинин идарә вә мүәссисәләрини көстәрмәк олар. Тәбии оларәг нефт-газчыхарма сәнајеси системинә дахил едилмиш һәмин идарә вә мүәссисәләрин елми-техники китабханалары да фәалијјәт көстәрдији идарә вә мүәссисәләрлә бирликдә нефтчыхарма сәнајеси комплексинә дахил олмушдур.

Беләликлә, нефт-газчыхарма сәнаје саһәсинин һәм идарәетмә структуру кенишләнмиш, һәм дә мүәјјән мигдарда елми-техники китабханалар мигдарча артмышдыр. Лакин республиканын нефтчыхарма сәнајесинин структур дәјишликјиндән сонра бу сәнаје саһәсиндә елми-техники китабханаларын ишинә мә'ул бир бөлмә вә ја шәхсин олмамасы нәтичәсиндә онун дәгиг учотуну апаран да јохдур.

Республиканын ән ири вә апарычы сәнаје саһәсиндә китабхана ишинин бу чүр башлы-башына бурахылмасы дикәр сәнаје саһәләринин елми-техники китабханаларынын вәзијјәти һагтында да мүәјјән тәсәввүр јарадыр.

Республикада нефт-чыхарма сәнајесиндән сонра даһа чох елми-техники китабханасы олан нефт-кимја машынгајырма вә јүнкүл сәнаје саһәсидир. Бу сәнаје саһәләринин һәр бириндә 13 елми-техники китабхана вә електротехника машынгајырма сәнаје саһәсиндә 12 елми-техники китабхана вардыр. Галан 4 сәнаје саһәсинин һәр бириндә 6-7 елми-техники китабхана фәалијјәт көстәрир.

Нефт кимја-машынгајырма сәнајесиндә техники китабханаларын 10-у билаваситә истеһсал мүәссисәләриндә, 3 елми-техники китабхана исә саһәви елми тәдгигат институтларында вә лајиһә-конструктор идарәсиндә фәалијјәт көстәрир.

Јүнкүл сәнаје саһәсиндә 10 елми-техники китабхана истеһсал мүәссисәләриндә, 3 елми-техники китабхана исә саһәви елми-тәдгигат институтлары вә лајиһә-конструктор боруларында фәалијјәт көстәрирләр.

Електротехника машынгајырма сәнајесиндә фәалијјәт көстәрән елми-техники китабханалардан 10-у истеһсал мүәссисәләри - заводларда, 2-си исә саһәви елми тәдгигат институтларында јерләшир.

Дикәр сәнаје саһәләринин елми-техники китабханаларынын да әсасән чох бөјүк һиссәси истеһсал сәһәләриндә фәалијјәт көстәрир.

Республиканын бүтүн сәнаје саһәләринин үмуми характерик чәһәти одур ки, сәнаје саһәләриндә фәалијјәт көстәрән бүтүн елми-тәдгигат институтларынын, лајиһә конструктор бүро вә идарәләринин демәк олар ки, елми-техники китабханасы вардыр.

Республика игтисадијјатында мүәјјән јер туган сәнаје саһәләринин ири истеһсал мүәссисәләриндә елми-техники китабханалар вә бир чох һалларда исә ејни заманда һәмкарлар иттифагы китабханалары фәалијјәт көстәрир.

8-10-дан чох елми-техники китабханасы олан бүтүн сәнаје саһәләриндә мәркәзи саһәви елми-тәдгигат институтунун елми-техники китабханасы сәнаје саһәсинин техники китабханалары үчүн дајаг елми-техники китабханасы функцијасыны јеринә јетирир. 1978-чи илдән јарадылмаға башламыш белә дајаг елми-техники китабханаларынын сајы 80-чи илләрин әввәлләриндә 12-јә чатмышдыр (10). Һазырда 80-чи илләрин сонларындан башлајараг бу китабханалара лазыми мадди-техники јардым көстәрилмәдијиндән вә дигтәт јетирилмәдијиндән тәдричән онлар үзәринә дүшән функцијаларын јеринә јетирилмәсини дајандырмышлар. Лакин һазырда онларын дајаг китабханасы кими адлары галыр.

Белә ки, республика игтисадијјатынын әсасыны тәшкил едән сәнаје саһәләриндә давам едән бөһран вәзијјәти 90-чы илләрдә тәкчә онун игтисади потенциалыны дејил, ејни заманда китабхана-

информасија еhtiјатларыны зәифләтмиш вә ифлич вәзијјәтинә салмышдыр.

Ачыначаглы һалдыр ки, бу сәнајә саһәләринин китабханалары 7-8 илдә республиканын дәври мәтбуатына белә абунә јазылмаг үчүн вәсаит әлдә едә билмирләр.

Сәнајә саһәләриндә истехсал мүәссисәләринин чохунда ишчи гүввәсинин азалмасы вә китабханаларын фондуна узун илләр јени әдәбијјатын алынмасы сәбәбиндән охучуларын китабханалара мүрачәәт етмәси кәскин сурәтдә азалмышдыр. Белә бир вәзијјәт республиканын бүтүн елми-техники китабханаларынын ишинә характерик олан ән үмуми чәһәтдир. Шүбһәсиз ки, бу вәзијјәт давам едәрсә, јахын кәләчәкдә сәнајә саһәләринин мүәссисәләри өзәлләшдириләркән интеллектуал мүлкијјәтин мүһүм базасы кими мүәссисә елми-техники китабханаларынын тәлјинин нечә олачагы мәлүм дејилдир.

Техники тәрәтијә лазымынча гижмәт верә билмәјән милли саһибкарлар елми-техники китабханаларын техники тәрәтидә вә истехсалын инсенсивләшдирилмәсиндәки ролуну баша дүшәнәдәк, ола билсин ки, бу китабханаларын изи дә итсин.

Она көрә дә республика игтисадијјатынын әсасыны тәшкил едән сәнајә саһәләриндә формалашмыш зәнкин китабхана-информасија еhtiјатларынын горунмасы вә кәләчәк нәсилләрә там шәкилдә чатдырылмасы үчүн республикада бу ишә мәс'ул олан дәвләт идарәләри вә ајры-ајры шәхсләр дә ишә мәс'улијјәтлә јанашмалы, кәләчәк инкишафымызын катализатору олан китабхана-информасија еhtiјатларыны мүһафизә едиб горумалы вә инкишаф етдирмәлидирләр.

МӘНБӘЛӘР

1. Азәрбајчан. -1993. -9 октјабр.
2. Паралич химического комплекса // Вышка. -1993. -3 август.
3. Нефтчыхарманын проблемләри // Азәрбајчан. -1995. -3 феврал.
4. Мы не имеем права снижать добычу-говорят нефтяники. // Вышка. -1997. -17 октјабр.
5. Карташов Н.С. Формирование библиотечно-территориальных комплексов. -Новосибирск: Наука, 1978. -с.4.
6. Народное хозяйство Азерб.ССР к 70-летию Великого Октября: Юбилейный статистический ежегодник. -Б.: Азернешр. 1987. -с.218.
7. Азәрбајчан ССР елми-техники китабханаларынын сијаһысы: (5-чи нәшр). -Б., АзЕТЕТИИ. -1990. -18 с.
8. Хәзәр мә'чүзәси һәгигәтә чеврилди // Азәрбајчан. -1997. -14 нојабр.
9. "Әсрия мүгавиләси"нин уғуру узагкөрән дәвләт сијасәтинин нәтичәсидир // Халг гәзети. -1997. -14 нојабр.
10. Рустамов А. и др. Опыт комплексной автоматизации библиотечно-библиографических процессов в Азербайджанской ССР // Науч. и техн. б-ки СССР. -1981. -№ 11. -с.23-29.